

સ્વામી સીમંધર વાત્સલ્ય



“જ્ઞાની”-સન્મુખ સ્થાપિયે, જૈસે પૂનમ કા ચાંદ;
તેજ દિયે પર તપે નહીં, દિલ-મન કર દે શાંત.

હારેલાંને હામ રૂપ, અરિહંતી અમૃત;
જીત્યાં કાજ લગામ સુખ, સ્વામી સીમંધર મુખ.

નિરૂ-અંતર કરુણા-ભંડારી, નૈન સદંતર નિર્વિકારી;
સુખડ સૌરભ અમી છંટારી, પાની ચંદન શીતલકારી.



સ્વામી સીમંધર જિનેશ્વર,
મહાઉપકારી ત્રૈકાલ્યમ્,
સ્થાવર જંગમ અરિહંતાશ્રી,
હે દેરાસર શ્રી વંદન.



સ્વામી સીમંધર વાત્સલ્ય વિહારી રે લોલ,
નમો અ-શૈલ્યા અતિશય પ્રભાવી રે લોલ.---સ્વામી...

માતા સત્યકીનાં મૂઢુ-ઋજુ પ્રાણ ભુવન છે,
પિતા શ્રેયાંસરાયનાં રાજકુંવર છે,
દેવી રુક્મિણીના સૌભાગ્ય સિંદૂર છે.


બધી સાહેબીમાં ‘સાહેબ’ વીતરાગી રે લોલ.---સ્વામી...

પૂર્વ મ્હાવિદેહે જંબુદ્વીપ ક્ષેત્રે સાકારી,
પુંડરીક ગિરિ પાટનગ્રે મૂર્તિકારી,
વિજય પુષ્કલાવતીએ વંદ્યા દેહાકારી.

મેરુ પર્વત શિખરથી સુદર્શની લોલ.---સ્વામી...

દિશા ઉત્તર ને પૂર્વ મધ્યે ઈશાની ખૂણો,
ત્યાસી લાખ પૂર્વ ગૃહવાસે યશોનામી સ્તો,
એક હજાર વર્ષ છન્નસ્થપર્યાયે પૂર્યો.

એક લાખ પૂર્વ ચારિત્ર્ય ભાવજિને લોલ.---સ્વામી...





પ્રભુ પાંચસે ધનુષ દેહ પ્રમાણિત છે,
દેહવર્ણે શ્રી કંચન સુહાસિત છે,
પાયે વિભુત્વમા વૃષભ લાંછનીત છે.

વર્ત અરિહંત ઉપકાર ત્રિકાળી રે લોલ.---સ્વામી...

શ્રી ચાંદ્રાયણ યક્ષદેવ શાસન દેવ છે,
શ્રી પાંચાંગુલિ યક્ષિણીજી શાસન દેવી છે,
ધર્મ-અર્કે પુણ્ય પરિવાર સતયુગી છે.

ભોમ ભારત સંગે ઋણ સૂક્ષ્મ અનુબંધી લોલ.---સ્વામી...

લબ્ધ ચોર્યાસી ગણધરો સ્વ-પર્ષદામાં,
ધારે જિનાગમો નિજાત્મસ્થ નિશ્રામાં,
દસ લાખ મહારાજા કેવળજ્ઞાન દશામાં.

સાધુ-સાધ્વીજી બે અબજ પૂર્ણ સમયસારી લોલ.---સ્વામી...

પ્રભુ પાસે પામ્યા નવ અબજ શ્રાવકો શમંત,
સુણે ભવ્ય વાણી નવ અબજ શ્રાવિકા ધીમંત,
દિવ્ય ઝંકાર ધ્વનિ વ્હૈ-રાગ્ય માલકૌંશ.

દૈવલોકે વંદ્ય પૂજ્ય મૂર્ત અરિહંત લોલ.---સ્વામી...

